

قدیم سودی مالیاتی نظام کا تحقیقی جائزہ

*صالحہ بنت محمد ہارون

Abstract

Contemporary modern interest-bearing financial system, “economic system”, has become an integral part and the prevalent system reflects that in the modern progressive era of growth where other arts have seen progress than in the old days the modern interest bearing system has become a part of the financial development. Interest in the present era has been understood as a direction for financial growth and development of economy hence in some way or the other been tried to be enforced in to the Islamic world such that it becomes a need and no country can live without. And the objectives of this interest bearing system can meet their targets. In Muslim countries minds that do not have deep commitment with Islamic teaching have been convinced in a way that in the ancient days this level of interest was not needed as in the present era. So, on the interest of present day “riba” can't be applied whose prohibition is proved by Islamic law. The impression that interest is the need of modern times in ancient times to modern times this level of interest is not required, nor was there any specifically organized circle like today concept the financial system may be of interest not only if favor of contemporary practice in the present, but also an extremely ancient system was out there and have some evidence of old banking practices.

This article, with the vividness of ancient religions, has proved that “interest” in antiquity is as same as of today. The form of interest and its impacts aren't get changed by the change in ancient or current business practices. Interest is interest, whether it is found in ancient religions or at the

* صالحہ بنت محمد ہارون، ریسرچ اسکالر، شعبہ قرآن و سنة، جامعہ کراچی، کراچی۔

advent of Islam or even after that in the modern day. It embodies the same “riba” whose prohibition is proved in the Islamic sharia.

KEYWORDS: Economic System, Riba (interest), Islamic Law.

سود کی عہد قدیم میں افراکش

بعثت نبی ﷺ سے قبل عربوں میں رانج سودی نظام قدیم مذاہب کے سودی نظریات سے ہی پوستہ تھا۔ کیونکہ سودہ عصر حاضر کی افراکش ہے اور نبی ﷺ کی، بلکہ یہ ناسور تو تاریخ کے نامعلوم زمانے سے چلا آ رہا ہے۔ تاریخ سود کے تصور کو قبل از مسح تسلیم کرتی ہے۔ اور اس کے وجود کی بنیاد ”ذاتی مفادات اور لوگوں کا خود ساختہ معاشی نظام کو جنم دینا“ قرار دیتی ہے۔ سابقہ اقوام جس طرح اپنی طرزِ زندگی گزارنے میں اپنی مرضی کو ترجیح دیتے تھے اسی طرح معاشی نظام میں بھی اپنی چاہت کے مطابق مداخلت اپنا حق سمجھتے اور ذاتی مفادات کے حصول کے لیے راہیں سہل کرتے تھے اسی لیے خود ساختہ معاشی نظام ہمیشہ افراط و تفریط کا شکار رہا ہے اور معیشت میں بگاڑ کرنے والوں کا طبقہ ابتداء سے رہا ہے۔ جیسا کہ قوم شعیب نے بھی اپنے پیغمبر کو یہی کہا تھا کہ:

فَالْوَالِيْشْعَيْبُ أَصْلُوْتُكَ تَأْمُرُكَ أَنْ تَنْتُرُكَ مَا يَعْبُدُ أَبَأْتُكَ أَوْ أَنْ تَنْفَعُ لِقَاءَ الْمُنَامَاءِ شَوْأً^(۱)

”آپ کی نمازیں آپ کو یہ سکھاتی ہیں کہ ہم ان سارے معبدوں کو چھوڑ دیں جن کی پرستش ہمارے باپ دادا کرتے تھے یا یہ کہ ہم کو اپنے ماں میں اپنے منشا کے مطابق تصرف کرنے کا اختیار نہ ہو۔“^(۲)

جدید مالیاتی نظام نے سود کو مالی معاملات کی جدید صورتوں میں پرو تو دیا ہے لیکن اس سے سود کی حقیقی شکل خارج نہیں ہوئی بلکہ ہو بہو قدیم زمانے کے اصل سود سے مماثل ہے جسے اب معیشت کا جزو لا ٹھنک قرار دے دیا گیا ہے۔ زمانہ قدیم کے سودی نظام کو پیش کرنے کا مقصد یہی ہے کہ یہ واضح ہو جائے کہ ”سود وربا“ کا تصور زمانہ قدیم سے ہے اور سود کی افراکش کا ثبوت صرف عہد رسالت تاب ﷺ سے نہیں بلکہ قبل از مسح قدیم مذاہب سے ثابت ہے۔ جس میں ہندو مت، یہودیت کا نظام سود اور مادا، یونان، مصر و بابل کے قدیم وابتدائی طرز کے بینکوں کو خاص اہمیت حاصل ہے۔

ہندو مت میں سود

عصر حاضر میں مختلف مذاہب کے ماننے والوں کی تاریخ دیکھی جائے تو اکثر ویشنتر مذاہب کا تعلق بہت قدیم زمانے سے ہے اگرچہ وقت گزرنے کے ساتھ ساتھ قدیم مذاہب اپنی اصل حالت میں نہیں رہے ہیں۔ تاہم قدیم مذاہب کی تاریخ قبل از مسح سے جڑی ہوئی نظر آتی ہے ان میں ہندو مذہب کو بہت قدیم شمار کیا جاتا ہے۔ ہندو مت کی تاریخ بہت پرانی ہونے کی وجہ سے اس میں وقتاً فوتاً تغیر حالات کے سبب مختلف و متفاہ عقائد و رسوم، رحمات، تصورات

قدیم سودی مالیاتی نظام کا تحقیقی جائزہ

اور توہماں جنم لیتے رہے ہیں۔ جس کی وجہ سے ان کے عقائد، عبادات، اور دینی کتب بھی باہم مختلف رہیں۔ جن میں چار وید، گیتا، منوسرتی کو دینی اساس حاصل ہے۔ ہندو مت انتہائی قدیم مذہب ہے جس کا اندازہ وید ک دور سے کیا جاسکتا ہے کیونکہ اسی دور میں موجودہ ہندو مذہب کی بنیاد پڑی تھی۔ جیسا کہ ”ازاد ادراة المعرف وکیپیڈیا“ میں ہے کہ:

”وید ک تہذیب قدیم بھارت کی تہذیب ہے جس میں ویدوں کی تخلیق ہوئی۔ بھارتی علماء کے مطابق یہ تہذیب بھارت میں آج سے تقریباً ۸۰۰ سال قبل مسح شروع ہوئی تھی، لیکن مغربی علماء کے مطابق آریوں کی ایک کمیونٹی بھارت میں تقریباً ۲۰۰۰ قبل مسح آئی اور ان کی آمد کے ساتھ ہی یہ تہذیب شروع ہوئی۔ عام طور پر زیادہ تر انسور وید ک تہذیب کا دور ۲۰۰۰ عیسوی قبل مسح سے ۲۰۰ عیسوی قبل مسح کے درمیان میں شامل مانتے ہیں۔“^(۳)

قدیم سودی نظام کی تحقیق کے نتیجے میں یہ واضح ہوتا ہے کہ ہندو مت میں سود کا ناخ قانون میں مقرر تھا اور ہر ایک ذات کے لیے علیحدہ علیحدہ شرح مقرر تھی۔ برہمن بہ نسبت چھتری کے کم سود دیتا اور چھتری نیچے کی دونوں ڈالوں سے کم۔ اور برہمن کے ساتھ ذات کے اعلیٰ نسب ہونے کی وجہ سے سود وصول کرنے میں بھی امتیازی رویہ رکھاتا۔ سود کی شرح کے متعلق ”منوکے قوانین“ میں ہے کہ:

”Just two in the hundred, three, four, and five (and not more) he may

take as monthly interest according to the order of the castes“.^(۴)

”یعنی کہ ”قرض کی شرح سود برہمن سے فیصدی ۲ روپے، چھتری سے ۳ روپے دلیش سے ۴ روپے اور شودروں سے ۵ روپے سود ماہوار وصول کی جائے۔“

اس طرح اس قوم کے ذات و نسل کی تفریق کے نتائج ان کی معیشت پر مرتب ہوئے۔ اسی وجہ سے اس نظام میں اہل پیشہ کو عموماً حقیر اور ادنیٰ تصور کیا جاتا تھا اور برہمنی معاشرے میں معاشری حالات میں خاص امتیاز رکھاتا تھا۔ شودروں اور بخش ذات والے لوگوں سے قرض کی شرح سود زیادہ میں جاتی تھی اور برہمن سے کم میں جاتی تھی۔

کوتلیہ چانکیہ جو کہ ”ارتح شاستر“ کے مصنف ہیں ان کے بارے میں کہا جاتا ہے کہ:

”اس نے معاشیات اور حکومت کے موضوع پر ایک ایسے دور میں قطعی رسالہ لکھا جب دنیا کا زیادہ تر حصہ عقلی تاریکی میں گم تھا ایک روایت کے مطابق یہ ایک کمزور اور غریب برہمن تھا۔ ایک اور قصہ کے مطابق وہ شتمی ہندوستان کا برہمن تھا“^(۵)

اس پرانی تصنیف ”ارتح شاستر“ (۳۱۱-۳۰۰ قم) میں بھی سودی نظام کا تصویر موجود ہے۔ اس کتاب میں شرح سود کے متعلق ذکور ہے کہ: ”پانچ پن ماہنے“ سود کی کاروباری شرح ہے جبکہ سوا پن ماہنہ مناسب شرح سود ہے جنگلات کے کمینوں میں دس پن اور بھری تجارت کرنے والوں میں بیس پن کے حساب سے بھی سود کی شرح مقرر ہے۔ کاروبار سے متعلقہ سامان پر عائد ہونے والا سود باقاعدگی سے سال کے اختتام پر ادا کیا جائے اور اس کی شرح منافع سے

قدیم سودی مالیاتی نظام کا تحقیقی جائزہ

نصف مالیت کے برابر ہو۔ ادا کرنے والے کے ریاست سے باہر ہونے یا اس کی اپنی خواہش کے سبب اگر سود ادا کرنے کے بعد جمع ہونے دیا جائے تو سود سمیت کل رقم اصل رقم سے بڑھ بھی سکتی ہے رقم دینے والا اگر مقرہ مدت سے پہلے سود طلب کرے یا سود کی رقم کو اصل رقم میں شامل کرے تو وہ تنازع رقم سے دگنی رقم بطور جرمانہ ادا کرنے کا پابند ہو گا۔ کوئی لین دار اپنی دی ہوئی رقم سے چار گنازیاہدہ سود طلب کرے تو وہ ناجائز رقم سے چار گنازیاہدہ جرمانہ ادا کرنے کا پابند ہو گا۔ اس جرمانے کا تین چوتھائی قرض دینے والا اور ایک چوتھائی قرض دار ادا کرے گا۔ ”اگر قرض دار مندرجہ ذیل قسم کے ہوں تو ان کے لیے قرضوں پر سود نہیں بڑھے گا۔ ۱۔ بہت غریب ہوں۔ ۲۔ چھوٹی عمر کے ہوں۔ ۳۔ کسی عالم کے پاس تعییم کی غرض سے ٹھہرے ہوئے ہوں۔ ۴۔ کسی طویل قربانی کے لیے مشغول ہوں۔ قرض دار سے قرض کی رقم وصول کرنے میں دانستہ تاخیر کرنے والا یا یکسر انکار کرنے کا مرتبہ بارہ پن جرمانہ ادا کرنے کا پابند ہو گا قرض لینے والا اگر کسی معقول وجہ سے قرض دار سے رقم وصول کرنے سے انکار کر دے تو اصل رقم کسی تیرے شخص کے پاس امانت کے طور پر رکھوادیتی چاہیے۔ ایسے قرضے والپس نہیں کیے جائیں گے جو دو سال تک یا اس سے زائد مدت التواکشا کر رہے ہوں۔“ لیکن مندرجہ ذیل صورتوں میں یہ اصول لاگونہ ہو گا۔

۱۔ قرض خواہ نابالغ ہو۔ ۲۔ قرض لینے والا ضعیف ہو۔ ۳۔ قرض خواہ وفات پاچکا تھا۔ ۴۔ قرض لینے والا حادثات کا شکار رہا ہو۔ ۵۔ قرض لینے والا ریاست سے باہر ہو۔ ۶۔ قرض خواہ ریاست سے فرار ہو جائے۔ ۷۔ ملک میں امن و سکون نہ ہو۔^(۲)

اس سے واضح ہوتا ہے کہ سود کی باقاعدہ طور پر شرح مقرر تھی یعنی کہ کاروبار سے متعلقہ سامان پر عائد ہونے والا سود باقاعدگی سے سال کے اختتام پر ادا کیا جانے کا باقاعدہ مقرر تھا اور اس کی شرح منافع سے نصف مالیت کے برابر تھی۔ ادا کرنے والے کے ریاست سے باہر ہونے یا اس کی اپنی خواہش کے سبب اگر سود ادا کرنے کے بعد جمع ہونے دیا جاتا تو سود سمیت کل رقم اصل رقم سے بڑھ بھی جاتی تھی۔

یہودیت میں سود

قدیم مذاہب میں یہودیت اہم ترین مذہب ہے۔ جیسا کہ عصر حاضر میں بھی یہودی تعداد میں کم ہونے کے باوجود اس دور کا اہم ترین مذہب ہے۔ یہودیت کے قدیم ہونے کے بارے میں رضی الدین سید فرماتے ہیں کہ:

”یہودیت تقریباً ۲۰۰۰ سال پر انا مذہب ہے۔“^(۲)

رابرٹ وین ڈی ویرک ”یہودیت کے قدیم ہونے کے حوالے سے لکھتے ہیں کہ:

”یہودی وہ ہوتا ہے جو یہودی ماں کے بطن سے پیدا ہوا اور وہی یہودی عظیم عبرانی پیغمبر ان حضرت ابراہیم، حضرت اسحاق، اور حضرت یعقوب کی مذہبی وراثت کا دعوییدار ہو سکتا ہے، یہودیت، یہودی لوگوں کا قدیم

قدیمی سودی مالیاتی نظام کا تحقیقی جائزہ

نہ ہب ہے، یہودی مذہب کی ابتداء حضرت ابراہیم نے اپنی سو قبائل میں اس وقت کی جب انہوں نے اپنے آباؤ اجداد کی سر زمین میں سو پوٹھا (موجودہ عراق) سے نقل مکانی کی اور مغرب کی جانب گئے۔^(۸)

سودی نظام کے حوالے سے یہودیوں کا مرکزی کلیدی کردار رہا ہے جو ہنوز ان کے پیش کردہ معاشر نظام کا جزو لا یقین ہے۔ اگرچہ تورات میں سود کی ممانعت موجود تھی مگر پھر بھی انہوں نے اپنے مالیاتی معاملات کو سود پر ہی قائم رکھا ہوا تھا اور دور دراز کے علاقوں تک یہ جال پھیلایا ہوا تھا۔ یہودیت میں سود کے نظریے کے بارے میں کتاب خرون میں ہے کہ: "اگر تو میرے لوگوں میں سے کسی محتاج کو جو تیرے پاس رہتا ہو کچھ قرض دے تو اس سے قرض خواہ کی طرح سلوک نہ کرنا اور نہ اس سے سود لینا۔"^(۹)

جس سے واضح ہوتا ہے کہ یہودی مذہب میں آپس میں سود حرام تھا لیکن "غیر یہودی کو سود پر قرضہ دینا" کی تاویل بالباطل انہوں نے درج ذیل عبارت سے اخذ کی۔ جیسا کہ استثنائیں ذکر ہے کہ: "تو اپنے بھائی کو سود پر قرض نہ دینا خواہ وہ روپے کا سود ہو یا انانج کا سود یا کسی ایسی چیز کا سود ہو جو بیان پر دی جایا کرتی ہے۔ تو پر دیسی کو سود پر قرض دے تو دے پر اپنے بھائی کو سود پر قرض نہ دینا تاکہ خداوند تیرا خدا اس ملک میں جس پر تو قبضہ کرنے جا رہا ہے تیرے سب کاموں میں جن کو تو ہاتھ لگائے تجھ کو برکت دے۔"^(۱۰) تورات کی ان عبارتوں سے واضح ہوتا ہے کہ یہودیت کی اصل اساس میں "سود" حرام تھا۔ لیکن ان کے آزری پیشواؤں نے "تو پر دیسی کو سود پر قرض دے تو دے پر اپنے بھائی کو سود پر قرض نہ دینا" کی تاویل بالباطل کر کے غیر یہودیوں سے سود لینا عام طور پر جائز قرار دے دیا۔ بلکہ اس کو عمومی رواج اس حد تک دیا کہ خود بھی اس میں ملوث ہونے لگے۔ اور بھاری شرح سود پر قرضے کی فراہمی اور اس کے بعد سود در سود کا چکر ان کا اہم کاروبار بن گیا۔ اس طرح انہوں نے باہم سودی نظام کی حلت کو فروغ دیا۔ اور سود کاری کی مختلف شکلوں کی حلت کا فتویٰ صادر کر دیا۔ اس کے نتیجے میں ان میں جاگیر داروں اور سرمایہ داروں کے طبقات پیدا ہو گئے اور یہ اس نظام کو دور دور تک پھیلانے میں کامیاب رہے یہیں ان کی معاشری زندگی کی اساس سرمایہ داری و سود کاری پر استوار ہو گئی اور سرمایہ دارانہ نظام نہ صرف ان کی رگ و پے میں بسا بلکہ انہوں نے دنیا میں اس نظام کو چلانے کی بھروسہ کو شش کی۔ الغرض سرمایہ دارانہ نظام یہودی اقتصادیت کی اساس اور ان کے معاشر فلسفے کا اصل الاصول ہے، جس کا انحصار سود پر ہے اس کی تگ و دو میں یہودی ہمیشہ سرگرم عمل رہے ہیں۔

عیسائیت میں سود

عیسائیت کی تعلیمات کے بارے میں واضح ہے کہ موجودہ عیسائیت کو حضرت مسیح سے بہت دور کا تعلق ہے موجودہ مذہب اور عقائد تو سینٹ پال کے تخیلات ہیں "سینٹ پال نے تو حضرت مسیح کو دیکھا اور نہ ان سے کوئی استفادہ کیا۔

قدیم سودی مالیاتی نظام کا تحقیقی جائزہ

ابتداء میں سینٹ پال تو خود اس وقت کے مختصر سے عیسائی گروہ کے ستم ڈھانے میں پیش پیش تھے بعد میں چل کر عیسائیت اختیار کر لی۔ ان کا نام پہلے سال تھا بعد میں عیسائیت اختیار کرنے کے بعد پال اپنا نام رکھ لیا۔^(۱) مسیحی مذہب کی زیادہ تعلیمات نہ مل سکنے کی وجہ یہ بھی تھی کہ سینٹ پال کی دسترس میں آنے کے بعد اس کی تحقیقی صورت باقی نہ رہی۔ چنانچہ مولانا سید ابو الحسن علی ندوی فرماتے ہیں:

”مسیحی مذہب میں کبھی بھی اس درجہ تفصیل ووضاحت نہ تھی جس کی روشنی میں زندگی کے اہم مسائل سلبخانے جاسکیں یا اس کی بنیاد پر تمدن کی تعمیر ہو سکے۔ جو کچھ تھا وہ صرف حضرت مسیح کی تعلیمات کا ایک ہلاکا ساختا تھا۔ یہ امتیاز بھی اس وقت تک مذہب سینٹ پال کی دستبرداری سے بچا رہا۔ اس نے تو آکر رہی سہی روشنی بھی گل کر دی۔ غرض یہ کہ چو تھی صدی ہی میں میسیحیت ایک محبون بن کر رہ گئی۔“^(۲)

تاہم عیسائیت کی تحقیقی تعلیمات کی تلاش کے لیے عہد نامہ جدید کی تحریروں اور ان جمل کی طرف رجوع کرنا پڑتا ہے، سود کے حوالے سے ان کی تعلیمات کی روشنی میں یہ بھائی دیتا ہے کہ عیسائیت ایک ایسا نظام پیش کرتی ہے جس کو اس دنیا سے کوئی سروکار نہیں ہے۔ جس میں ارتکازِ دولت انتہائی مذہبی مذہبی عمل ہے اور مال کی تقسیم افضل عمل ہے۔ کیونکہ انہیل متی میں ہے کہ:

”دولت مند کا آسمانی بادشاہت میں داخل ہونا مشکل ہے۔ بلکہ میں تم سے کہتا ہوں کہ اونٹ کا سوئی کے ناکے سے گزر جانا اس سے آسان ہے کہ ایک دولت مند خدا کی بادشاہت میں داخل ہو۔“^(۳)

اس لیے یہ کہا جاستا ہے عیسائیت میں سود پسندیدہ نہیں تھا کیونکہ سود ارتکازِ دولت اور سرمایہ دارانہ نظام کا منبع ہے۔ جس میں دولت چند ہاتھوں میں آکر گردش کرتی ہے اور غریب لوگ مقاج ہی رہتے ہیں۔

قدیم طرزِ بینکاری

قدیم طرزِ بینکاری کے کچھ آثار پونان، جرمون، (روم) میں نظر آئے ہیں اگرچہ سلطنت روما کے زوال کے ساتھ یہ بھی منظر عام سے غائب ہو گئے تھے۔ پھر دوبارہ بارھوں اور تیرھوں صدی میں جدید بینکاری کا احیا ہوا جو تاہم نو جاری ہے۔ گویا کہ بینکنگ کی ابتدائی صورت حال قدیم بینکاری ہی ہے۔ کیونکہ مالیاتی معاملات میں بینک اعصاب کی حیثیت رکھتا ہے اور سود کا اصل تعلق قرض کے ساتھ ملکھ ہے۔ اسی لیے بینکاری نظام کے روایں دو اس رہنمے کی تحقیقی بنیاد قرضوں کا کاروبار ہے، قرضوں کی فراہمی اور قرضوں کی وصولی دونوں ہی بینکنگ سسٹم میں بنیادی کردار ادا کرتے ہیں۔ سوال یہ ہے کہ، کیا زمانہ قدیم میں بھی بینکاری نظام تھا؟ تو تحقیق سے یہ واضح ہوتا ہے کہ بینکاری نظام کے نظریے کا آغاز قبل مسیح سے ہو گیا تھا۔ اگرچہ عصر حاضر کی طرح ترقی یافتہ صورت نہ تھی کیونکہ اب دنیا گوبن و یتیج کی شکل اختیار کر چکی ہے اور عالمی سطح پر سودی نظام منضبط و مربوط ہے۔ قدیم بینکاری میں سب سے پہلے کار فرما بابل شہر والے تھے یہ تقریباً

قدیم سودی مالیاتی نظام کا تحقیقی جائزہ

۸۰۰ قبل از مسیح کی بات ہے۔ اس وقت بھی طریقے کاربھی تھا کہ قرض پر سود وصول کیا جاتا تھا۔ اور یونان و روم کے بینکوں میں امانتیں قبول کر کے مناسب شرح سود عائد کی جاتی تھی اور کرنی کا تبادلہ بھی کیا جاتا تھا جیسا کہ درج ذیل عمارت سے واضح ہے۔ جو ویب سائٹ آف بینکنگ ہسٹری سے لی گئی ہے:

The idea of banks began as long ago as 1,800 BC in Babylon. In those days moneylenders made loans to people. In Greece and Rome banks made loans and accepted deposits. They also changed money...However banking began to revive again in the 12th and 13th centuries in the Italian towns of Florence and Genoa. In the 16th century a German family called the Fuggers from Augsburg became very important bankers.^(۱۲)

”بینکاری کا آغاز یا ۸۰۰ قبل از مسیح میں بابل میں شروع ہوا ان دنوں میں سرمایہ دار لوگوں کو قرض دیا کرتا تھا، یونان اور جرمن کے بینکوں میں قرض کی فراہمی بھی تھی اور امانتیں بھی رکھوائی جاتی تھیں اور کرنی کا تبادلے بھی کیا جاتا تھا۔ تاہم سلطنت روما کے زوال کے ساتھ تجارت ٹھپ ہو گئی اور بینک عارضی طور پر غائب ہو گئے۔ پھر دوبارہ بینکاری کے احیا کا آغاز بارھویں اور تیرھویں صدی میں فورنس اور جینو (ائلی) کے اطالوی قبصوں میں ہوا۔ اور سوھویں صدی میں جرمن میں ایک خاندان جنہیں ”فاگرز“ کہا جاتا تھا بہت ہی ماہر بینکار ثابت ہوئے۔“

مظفر حسین ملا جھوی قدیم طرز بینکاری کے بارے میں وضاحت سے رقم طراز ہیں کہ: ”بینکاری کی یہ بالکل ابتدائی صورت ہے جس سے نظام بینکاری عہدہ بے عہد ترقی کرتا ہوا جدید نظام بینکاری کی صورت اختیار کر گیا ہے۔ چھے سو سال قبل مسیح میں پیڑا، کوڑا اور چاقو کو بطور زر استعمال کیا جاتا تھا یعنی ان اشیاء سے ذریعے مبادلہ کا کام لیا جاتا تھا۔ گویا کہ بینکاری کی ابتدا تابندہ دریافت ہوا تو تابنے کی سکھ بازی شروع ہوئی اور اشیا کا تبادلہ تابنے کے سکے سے کیا جانے لگا۔ گویا کہ بینکاری کی ابتدا زر کی ایجاد سے بہت قبل ہو چکی تھی۔ دراصل اسی دور سے ”زری معیشت کے دور“ کی ابتدا ہے اور جب سونا، چاندی دریافت ہوئے تو زری معیشت کا ”زری دور“ شروع ہوتا ہے۔ جب تابنے کا سکھ وجود میں آیا تو تاریخ بتاتی ہے کہ بینکاری کا نظام پوری طرح سے رائج ہو گیا تھا۔ قومی معبد ”دوہزار سال قبل مسیح“ جبکہ سکھ ایجاد نہیں ہوا تھا جدید بینکاری کے طرز پر لوگوں کی امانتیں رکھا کرتے تھے۔ ایسے اداروں کے وجود کی بھی شہادتیں قدیم یونان، مصر، روما، اور بابل کی قدیم تاریخ سے بھی ملتی ہے۔ خط میسیحی کے کتبوں سے معلوم ہوتا ہے بون قد نزار کے زمانے میں ۵۷۵ تا ۶۰۰ قبل مسیح کے قریب قرض کے لین دین کا ادارہ یقیٰ اور سونسو کے نام سے بابل میں قائم تھا۔ ۲۲۰ قبل مسیح میں اسکندر یہ میں بینک کے وجود کا ذکرہ تاریخ میں موجود ہے۔ ”پندرہ کا دور“ (۳۹۹-۳۸۰ قبل مسیح) ”جو عہد زریں کھلاتا ہے اس دور میں وہاں بینک کے اداروں کی داغ بیل پڑھکی تھی۔ اپالو کا معبد جو ڈلفی میں تھا ایک حد تک سارے یونان کے لیے بین الاقوامی بینک کا کام انجام دے رہا تھا۔ اسی طرح ایک دوسری ادارہ مشہور معبدی بینک ڈیلاس میں موجود تھا۔ یہ دونوں ادارے ودیعتیں

قدیم سودی مالیاتی نظام کا تحقیقی جائزہ

رکھتے تھے اور ۱۰۰ سے ۳۰۰ فیصد سالانہ شرح سود پر ان میں سے رقوم قرض دیا کرتے تھے۔ ان حقائق سے معلوم ہوتا ہے کہ سنکے کی ایجاد کے ساتھ ساتھ ہی باضابطہ شرح سود کا تعین کیا جانے لگتا۔^(۱۵)

بابل میں کوئی سرکاری بینک نہیں تھا تاہم چند ذی حیثیت خاندان مہاجنی کا کاروبار کرتے تھے۔ ان کے گھروں اور عبادت خانوں کو ہی بینک کی حیثیت حاصل تھی۔ جہاں رقم کی ادائیگی ہنڈیوں یا تحریری ڈرافٹ کے ذریعے بھی ہوتی تھی۔ تحریری دستاویزات سے بھی یہ معلوم ہوتا ہے کہ وہ تجارتی مفادات اور ہنڈیوں، خرید و فروخت، ٹھیکाएور شراکت داری کے کمیش، تبادلہ، کے متعلق ہیں۔ جیسا کہ ”سود پر تاریخی فیصلے“ میں درج ہے کہ:

”عبرانیوں نے جب سرمایہ قرض دینا شروع کیا، اس زمانے میں وہ ایسا کوئی بینکاری کا نظام نہیں رکھتے تھے جسے جدید نقطہ نگاہ سے مکمل کہا جاسکے، لیکن ۲۰۰۰ ق م کی ابتداء سے بابل کے رہنے والوں نے اس طرح کا ایک نظام تیار کر لیا تھا۔ یہ کسی انفرادی یا ذاتی تحریک کا نتیجہ نہ تھا، بلکہ یہ مال دار اور منظم مذہبی اداروں کی طرف سے ادا کی جانے والی ضمیم خدمت تھی، بابل کے عبادت خانے مصرا کے عبادت خانوں کی طرح بینک بھی تھے بابل کی ایک دستاویز سے پتہ چلتا ہے کہ چاندی کے سکے (shekels) کو اڈاڑی میں کے بیٹھ ماس شماخ نے وارڈائی ہل کی بیٹھی سورج پرست امت شماخ سے قرضے کے طور پر لیے تھے، وہ سورج دیوتا کا سودا دا کرے گا فصل کی کٹائی کے وقت وہ اصل بیع سودا کرے گا، یہ بات محقق ہو چکی ہے کہ سورج پرست امت شماخ اس ادارے کی ہی مقرر کردہ وکیل تھی۔ اس میں کوئی شک نہیں کہ چکنی مٹی کی تختیاں اپنے اوپر کندال تحریر کے ساتھ موجودہ دور کے قابل فروخت (Negotiable) تجارتی دستاویزات (commercial paper) کی مانند تھیں۔^(۱۶)

گویا کہ قبل از مسح بینکاری کی ابتدائی صورت قیام میں آچکی تھی، مندرجہ معد خانے ایک طرح سے تجارتی ادارے بھی تھے، جس میں ڈپوٹ، سودی قرضے کی فراہمی جیسے دیگر امور انجام پاتے تھے، جیسا کہ یہ واضح ہے کہ: ”۷۵ ق م، بابل میں ایک بینکاری کا ادارہ لے جبی (Lgibi) کے نام سے قائم کیا گیا، اس بینک کا یکارڈ یہ ظاہر کرتا ہے کہ یہ بینک درج ذیل کام سرانجام دیتا تھا، اپنے گاپک کے وکیل کے طور پر خریداری کرنا، فضلوں پر قرضے دینا، ادائیگی کو یقینی بنانے کے لیے فضلوں کو پیشگوی رہن رکھنا، دستخطوں اور گروئی رکھ کر قرضے دینا اور سود پر کھاتے کھولنا وغیرہ۔^(۱۷)

قدیم وجدید سودی نظام میں مماثلت

اگرچہ قدیم بینکاری نظام اس طرح سے منضبط و مربوط نہیں تھا جس طرح سے جدید بینکاری نظام ہے۔ تاہم قدیم وجدید سودی نظام میں مماثلت قرض و امانت رکھنے کے معاملات اور اس پر شرح سود مقرر کرنے میں ہے۔ عصر

قدیم سودی مالیاتی نظام کا تحقیقی جائزہ

حاضر کے مالیاتی معاملات میں بینک اعصاب کی حیثیت رکھتا ہے اور سودی مالیاتی نظام میں بینک کو اس وجہ سے ذکر کیا جاتا ہے کہ عصر حاضر میں تمام مالی معاملات بیننگ کے ذریعے سے انجام پاتے ہیں اور سودا اصل تعلق قرض کے ساتھ ملتی ہے۔ اور بینکاری نظام کے روای دواں رہنے کی حقیقی بنیاد قرضوں کا کاروبار ہے، قرضوں کی فراہمی اور قرضوں کی وصولی دونوں ہی بیننگ سسٹم میں بنیادی کردار ادا کرتے ہیں، اس کے علاوہ بھی بینک دیگر خدمات انجام دیتا ہے جس پر چار جز وصول کرتا ہے جو کہ عصر حاضر کی ضرورت بھی ہے اور سہولت بھی۔ لیکن سودی کھاتے کے حوالے سے کوئی شش بیننگ کی تنظیمی ہیئت کا دار و مدار ہی سودی قرضوں پر ہے اسی لیے بینک کی تعریف ہی سودی قرضوں کے لیے دین پر مشتمل ہے۔ ”انسانیکو پیدیا آف برٹانیکا“ میں یہ تعریف کی گئی ہے۔

An institution that deals in money and its substitutes and provides other financial services. Banks accept deposits and make loans and derive a profit from the difference in the interest rates paid and charged respectively. Some banks also have the power to create types of banking in the modern industrial money. The principal world are commercial banking and central banking.⁽¹⁸⁾

”یعنی کہ بینک ایسے ادارے کو کہا جاتا ہے جو پیسوں کے معاملات کرتا ہے اور مالیاتی خدمات مہیا کرتا ہے۔ مزید یہ کہ بینک امانتوں کی وصولیابی کرتا ہے اور اس پر سود لگاتا ہے اور مختلف انٹرست ریٹ کے تناسب سے نفع بھی دیتا ہے اور چارج بھی کرتا ہے۔ اور بعض بینکوں کے پاس تو اتنی پاور ہوتی ہے کہ وہ خود پیسوں کی پیداوار کرتے ہیں۔ ماڈرن انڈسٹریل ولڈ میں بینک دو طرح کے رائج ہیں۔ سینٹرل بینک اور کرشنل بینک۔“

گویا کہ بینک کچھ ڈپوزٹ پر مختلف انٹرست ریٹ کے تناسب سے سود دیتا ہے۔ بینکاری سسٹم کی سرمایہ کاری بھی اسی ریٹ آف انٹرست کے تناسب سے قائم ہوتی ہے۔ حاصل ہونے والا منافع سودی شرح تناسب پر منحصر ہوتا ہے۔ ”اوکسفرڈ کشنری“ میں بینک کا یوں تعارف کرایا گیا ہے کہ:

A financial establishment that uses money deposited by customers “for investment, pays it out when required, makes loans at interest, and exchanges currency.”⁽¹⁹⁾

”بینک ایسا مستحکم معاشی ادارہ ہوتا ہے جو لوگوں کی رقم سرمایہ کاری کے لیے استعمال کرتا ہے اور مطالبہ پر ادا بھی کرتا ہے اور اس پر نفع کے تناسب سے سود بھی لگاتا ہے اور کرنی کے تبادلہ کی خدمات بھی انجام دیتا ہے۔“

ان دونوں تعریفات سے واضح ہوتا ہے کہ بینک سسٹمز کے قریبے استعمال کرتا ہے جو انویسٹمنٹ کے لیے

قدیم سودی مالیاتی نظام کا تحقیقی جائزہ

رکھوائے جاتے ہیں اور اٹرست پر شرح سود معین کرتا ہے۔ اور پیسوں کا کاروبار کرتا ہے اگرچہ اور بھی فائیل سروسرز مہیا کرتا ہے مگر سب سے مضبوط ذریعے قرض کا لین دین ہے۔ اور اس پر حاصل ہونے والے نفع کی وصولی یا ادائیگی کا انحصار اسی شرح ریٹ پر ہوتا ہے جو اٹرست پر مل جاتی ہے۔ اور بعض بینکوں کے پاس تو اتنی پادر ہوتی ہے کہ وہ خود پیسوں کی پیداوار کرتے ہیں۔ گویا کہ بینک ایسا معاشری ادارہ ہوتا ہے جو لوگوں کی رقم محفوظ رکھنے کے لیے جمع کرتا ہے اور اس رقم کو قرض دینے کے لیے استعمال کرتا ہے۔ لوگوں سے قرض رقم لے کر ان کو نفع کم شرح سود میں ادا کرتا ہے اور لوگوں کو رقم دے کر ان سے زیادہ شرح سود وصول کرتا ہے۔ شرح سود کا یہ فرق ہی بینک کا منافع ہوتا ہے۔

دورِ جاہلیت میں سود

دورِ جاہلیت میں اصل قرض پر مشروط اضافہ عائد کیا جاتا تھا۔ یہ قرضے صرفی بھی ہوتے تھے اور تجارتی اغراض کے لیے بھی۔ جو قائل امیر ترین تھے انہوں نے قرضوں کی فراہمی پر اضافے کی وصولیابی کو ذریعہ اکتساب بنایا ہوا تھا۔ ہو بہو آج کے روایتی بینکاری نظام کی طرح، اگر قرض کی ادائیگی بروقت نہ کی جاتی تو اس پر معابدے کے مطابق ماہانہ، سالانہ مشروط اضافہ عائد کیا جاتا تھا اور یہ اضافہ بڑھتا ہی رہتا جب تک کہ اصل سرمایہ + اضافی شرح سود ادا نہ کر دی جاتی، عربوں میں یہ کوئی نیا سلسلہ نہ تھا بلکہ جاہلیت کے ادوار ہی کی باقیات تھیں جس نے سودی بازار گرم کر رکھا تھا۔ حاجتمندوں کے لیے بھی اور بزنس والوں کے لیے بھی۔ ”عرب میں اسلام کے ظہور سے قریبی زمانے میں تجارتی، صنعتی اور زرعی قرضے سودی بنیاد پر شام کی بازنطینی حکومت میں اتنے زیادہ عام تھے کہ ایک بازنطینی حاکم جسٹین (Justinian) (۵۲۷-۵۶۵) کو مختلف قسم کے مقرضوں کے لیے ریٹ آف اٹرست (شرح سود) کی تعین کے لیے باقاعدہ ایک قانون نافذ کرنا پڑا۔“^(۲۰)

گہنے جسٹین (Justinian) کے اس قانون کو یوں بیان فرمایا ہے:

Persons of illustrious rank were confined to the moderate profit of ; six was pronounced to be the ordinary and legal four percent standard of interest; eight was allowed for the convenience of manufacturers and merchants; twelve was granted to nautical insurance.^(۲۱)

اس سے یہ واضح ہے کہ قانون ریٹ آف اٹرست ممتاز عہدوں کے لوگوں کے لیے ۲ فیصد، اور عام لوگوں کے لیے ۶ فیصد مقرر کیا گیا، اور صنعت و تجارت سے متصل لوگوں کے لیے ۸ فیصد، اور بحری انشورنس کرانے والوں کے لیے ۱۲ فیصد مقرر کیا گیا۔

سود کے لیے عربی زبان میں ”ربا“ کا لفظ استعمال ہوتا ہے، اور قرآن میں بھی سود کے لیے ”ربا“ کا لفظ ہے۔ زمانہ جاہلیت میں ”الربوا“ کا اطلاق جس طرز معااملہ پر ہوتا ہے اس کی متعدد صورتیں روایات میں آئی ہیں جو کہ

درج ذیل ہیں:

۱۔ جاہلیت میں رب اکی ایک یہ صورت رائج تھی کہ ایک شخص کا دوسرے شخص کے ذمے حق (قرض) ہوتا اس کی ادائیگی کے لیے ایک مقررہ وقت دے دیا جاتا اگر ادائیگی وقت پر نہ کی جاتی تو وقت بڑھانے کے ساتھ ساتھ واجب الادا حق میں بھی اضافہ کر دیا جاتا۔ جیسا کہ در منثور میں یہ صورت مذکور ہے:

عَنْ زِيْدِ بْنِ أَسْلَمْ قَالَ: كَانَ الرِّبَا فِي الْجَاهِلِيَّةِ أَنْ يَكُونَ لِلرِّجُلِ عَلَى الرِّجُلِ الْحُقْكَ إِلَى أَجْلٍ فَإِذَا حَلَ الْحُقْكَ قَالَ:

اتقضى أمْرُربِيِّ فَإِنْ قَضَاهُ أَخْذَهُ إِلَّا زَادَهُ فِي حَقِّهِ وَزَادَهُ إِلَّا خَرَفَ فِي الْأَجْلِ^(۲۲)

”جاہلیت کا ربوایہ تھا کہ ایک شخص کا دوسرے شخص کے ذمے حق (قرض) واجب ہوتا اور اس کا وقت مقرر ہوتا۔ مہلت کے پورا ہونے پر پوچھتا ادائیگی کرو گے یا سود دو گے! وہ اگر ادائیگی کر دیتا تو وہ لے لیتا و گرنہ (مدت پوری ہو جانے کے بعد) وہ مزید مہلت دیتا اور حق (قرض) میں بھی اضافہ کر دیتا۔“

اس صورت میں قرض دینے والا مقرض سے پوچھتا کہ آپ ادائیگی کریں گے یا مہلت اور واجب الادا حق میں اضافہ قبول کریں گے۔

۲۔ دوسری صورت یہ تھی کہ مقرض قرض دینے والے سے کہتا کہ میں آپ کو اتنا اور اتنا زیادہ دوں گا اگر آپ میری ادائیگی کی مہلت بڑھادیں۔ جیسا کہ مجاہد کہتے ہیں کہ:

كَانُوا فِي الْجَاهِلِيَّةِ يَكُونُ لِلرِّجُلِ عَلَى الرِّجُلِ الَّذِينَ فَيَقُولُونَ: لَكَ كَذَّا وَ كَذَّا وَ تَؤْخُرُ عَنْهُ فَيُؤْخُرُ عَنْهُ^(۲۳)

”جاہلیت کا ربوایہ تھا کہ ایک شخص کا دوسرے شخص کے ذمے قرض ہوتا اور کہتا کہ اگر تو مجھے اتنی مہلت دے تو میں اتنا اور اتنا زیادہ دوں گا۔ تو وہ اس کے عوض مہلت بڑھادیتا۔“

۳۔ تیسری صورت یہ تھی کہ وقت مقرر تک کوئی چیز نہیں جاتی اور قیمت نہ ادا کی جاتی۔ جب ادائیگی کا وقت مقرر آپنپنجا اور اس کے پاس ادائیگی کے لیے کچھ نہ ہوتا تو وہ اصل سرمایہ میں اضافہ کے ساتھ مہلت بڑھادیتا۔ جیسا کہ فرماتے ہیں کہ:

أَنْ رَبَا أَهْلَ الْجَاهِلِيَّةِ: بِيَبْعَدُ الرِّجُلُ الْبَيْعَ إِلَى أَجْلٍ مُسَمًّى، فَإِذَا حَلَّ الْأَجْلُ وَلَمْ يَكُنْ عِنْدَ صَاحِبِهِ قَضَاءٌ، زَادَهُ وَأَخْرَجَهُ^(۲۴)

”اہل جاہلیت کا سود یہ تھا کہ وقت مقرر تک کوئی چیز نہیں جاتی، جب وقت مقرر آپنپنجا اور اس کے پاس ادائیگی کے لیے کچھ نہ ہوتا تو وہ اصل سرمایہ میں اضافہ کے ساتھ مہلت بڑھادیتا۔“

۴۔ چوتھی صورت یہ تھی کہ قرض دیے گئے مال کے عوض بطور سودا ایک معین رقم ماباہنہ وصول کی جاتی تھی۔ اور اصل سرمایہ باقی رہتا جس کی ادائیگی مقررہ وقت پر کی جاتی، اگر مقررہ وقت پر اصل سرمایہ ادا نہ کیا جاتا تو پھر

تدریم سودی مالیاتی نظام کا تحقیقی جائزہ

مہلت میں بھی اضافہ کیا جاتا اور واجب الادھق میں بھی۔ جیسا کہ امام رازی کی تحقیق یہ ہے کہ:

أَمَارُ بِالنَّسِيَّةِ فَهُوَ الْأَمْرُ الَّذِي كَانَ مَشْهُورًا امْتَعَارًا فِي الْجَاهِلِيَّةِ، وَذَلِكَ أَنَّهُمْ كَانُوا يُدْفَعُونَ الْمَالَ عَلَى أَنْ يَأْخُذُوا كُلَّ شَهْرٍ قُدْرًا مُعْيَّنًا، وَيَكُونُ رَأْسُ الْمَالِ بِأَقْبَابِهِ، ثُمَّ إِذَا خَلَ الدَّيْنِ طَالُوا الْمُدْبِيُّونَ بِرَأْسِ الْمَالِ، فَإِنْ تَعَذَّرَ عَلَيْهِ الْأَدَاءُ زَادُوا فِي الْحَقِّ وَالْأَجْلِ، فَهَذَا هُوَ الرِّبَا الَّذِي كَانُوا فِي الْجَاهِلِيَّةِ يَتَعَامِلُونَ بِهِ^(۲۵)

”امام رازی کی تحقیق میں رب بالنسیہ و رب تھا جو جاہلیت میں مشہور و متعارف تھا۔ ان کا دستور یہ تھا کہ وہ مال قرض اس بنابر دیا کرتے تھے کہ اس کے بد لے میں ماہ بہا ایک مقررہ رقم سود کے طور پر وصول کرتے رہیں گے۔ اور اصل رقم باقی رہے گی۔ جب وہ مدت ختم ہو جاتی تو مديون سے راس المال کا مطالبه کیا جاتا اگر وہ عدم ادائیگی کا عذر پیش کر دیتا تو مہلت اور مال میں مزید اضافہ کر دیا جاتا۔ یہ وہ رب تھا جس پر جاہلیت میں عمل درکار تھا۔“

خط کشیدہ تمام صورتیں عرب میں رائج تھیں انھی کو اہل عرب اپنی زبان میں ”رُبُّ الْجَاهِلِيَّةِ“ کہتے تھے اور یہی وہ چیز تھی جس کو رب بالنسیہ، بھی کہا جاتا ہے اور اسی کی تحریم کا حکم قرآن پاک میں نازل ہوا ہے۔ جس میں مہلت میں اضافہ ادھار میں اضافہ کے بد لے کیا جاتا تھا۔ جیسا کہ ”امام الکیا الہر اسی“ رب جاہلیت کی یہ تعریف کرتے ہیں:

وَالَّذِي كَانَ فِي الْجَاهِلِيَّةِ كَانَ الْقَرْضُ بِزِيَادَةٍ، وَمَا كَانُوا يُؤْجِلُونَ إِلَى بِزِيَادَةٍ فِي نَفْسِ النَّسِيَّةِ^(۲۶)

”جاہلیت میں جو رب تھا وہ اضافہ کے ساتھ قرض کا معاملہ تھا۔ مقرض کو مہلت صرف اسی وجہ سے دی جاتی تھی کہ اس کے بد لے میں اصل ادھار میں اضافہ کیا جائے گا۔“

گویا جاہلیت کا رب یہ تھا کہ مشرط اضافہ کے ساتھ قرض کا معاملہ ایک مقرر وقت تک کے لیے طے کیا جاتا، اور یہ زیادتی تاخیر مہلت کے عوض ہوتی۔ اہل عرب اس اضافہ کو جائز منافع سمجھتے تھے وہ کہتے تھے کہ خواہ اضافہ خرید و فروخت کے معاملے کی ابتداء ہی میں منافع کی صورت میں ہو یا اضافہ تاخیر مہلت کے عوض ادائیگی کے وقت کیا جائے دونوں صورتیں یکساں ہیں۔ ”اہنِ مصطفیٰ استنبولی“ کی تحقیق سے بھی اس کی تائید ہوتی ہے۔

روی۔ أَنَّ أَهْلَ الْجَاهِلِيَّةِ كَانُوا حَدَّهُمْ إِذَا حَلَّ مَالُهُ عَلَى غَرِيمِهِ فَطَالُبُهُ بِهِ يَقُولُ الغَرِيمُ لِصَاحِبِ الْأَجْلِ زَدْنِي شَيْئًا فِي الْأَجْلِ حَتَّى أَزِيدَ لَكَ فِي الْمَالِ فَيَفْعَلُنَّ ذَلِكَ وَيَقُولُنَّ سَوَاءٌ عَلَيْنَا الزِّيَادَةُ فِي أُولَى الْبَيْعِ بِالرَّبْعِ أَوْ عِنْدَ الْمَحْلِ لِأَجْلِ التَّاخِيرِ^(۲۷)

”اہل جاہلیت یہ کیا کرتے تھے کہ جب مال کی ادائیگی کا وقت پورا ہو جاتا تو مقرض سے ادائیگی کا مطالبه کیا جاتا۔ تو مقرض صاحب اجل (مدت بڑھانے والے) سے کہتا مدت میں اضافہ کیجیے میں آپ کے مال میں اضافہ کروں گا۔ تو وہ دونوں اس طرح کرتے اور یہ کہتے تھے کہ ہمارے لیے دونوں صورتیں یکساں ہیں اضافہ خرید و فروخت کے معاملے کی ابتداء ہی میں منافع کی صورت میں وصول کیا جائے یا اضافہ

تاریخ مہلت کے عوض ادائیگی کے وقت و صور کیا جائے۔

گویا کہ ان کے تصور میں خرید و فروخت اور سودی کاروبار یکساں تھا جس کی بنیاد پر وہ کہتے تھے کہ بیع بھی تو سود جیسا معاملہ ہے۔ تو اللہ نے ان کے تصور کو ان الفاظ کے ساتھ صاف کیا کہ خرید و فروخت جائز معاملہ ہے اور سود حرام ہے۔

اہل عرب میں تجارتی سود

سود کی عمومی اور قدیم شکل قبل از مسیح سے زیر عمل رہی۔ تاہم بعثت نبوبی ﷺ کے دور میں تجارتی سود انتہائی واضح تھا کیونکہ عربوں کا پیشہ ہی تجارت تھا اور وہ قرضوں پر شرح سود سال بہ سال کے اضافے کے ساتھ باہم اشراف قبائل میں طے کیا کرتے تھے۔ جیسا کہ تفاسیر و احادیث سے واضح ہے۔ حضرت عباسؓ کا بڑے پیمانے پر سودی کاروبار مشہور تھا۔ جلال الدین السیوطی فرماتے ہیں کہ:

نزلت هذه الآية في العباس بن عبد المطلب ورجل من بنى المغيرة كان شريكين في الجاهلية يسلفان في
الزينة۔
(۲۸)

”حضرت عباس بن عبد المطلب اور بنی مغیرہ کے ایک آدمی کے متعلق قرآن میں یہ آیت نازل ہوئی۔ یہ دونوں جاہلیت میں سود پر قرضوں کی فراہمی کے کاروبار میں شریک کارتھے۔“

روایت میں ”شریکین“ کا لفظ اس بات کی تائید کرتا ہے کہ وہ دونوں مل کر لوگوں کو سود پر قرض دیا کرتے تھے ایک طرح سے یہ ان کا سودی کاروبار تھا۔ اور حضرت عباسؓ کے کے بڑے تاجر وہ میں سے تھے اور بہت سے لوگوں پر ان کا پیسہ پھیلا ہوا تھا۔ مگر حرمت نازل ہونے کے بعد سب چھوڑ دیا۔ اسی طرح قبیلہ ثقیف کے چار بھائی سودی کاروبار میں بہت مشہور تھے ان کا سودی کاروبار کے تک پھیلا ہوا تھا اور یہ بنو مغیرہ سے قرض کالین دین کیا کرتے تھے۔ ان ہی بھائیوں کے ایک سودی کاروبار کے مقدمے نے اس قدر طول کھینچا کہ یہ مقدمہ آنحضرت ﷺ کے پاس مدینے میں پیش ہوا اور اسی سودی مقدمے کے سلسلے میں قرآنی آیت و ذروا مابقی من الربوا (ماقی سودہ نہ لو) نازل ہوئی جس طرح اس روایت سے واضح ہے کہ:

”ثقیف کے چار بھائی مسعود، عبد یا لیل، جبیب اور رہیم بن عمیر الشفیعی یہ چاروں بنو مغیرہ کو قرض دیا کرتے تھے اور وہ انھیں سودا دا کرتے تھے۔ جس وقت رسول ﷺ طائف تشریف لے گئے تو یہ چاروں بھائی مشرف بر اسلام ہوئے اور بنو مغیرہ سے سود طلب کیا یہ بنو مغیرہ نے کہہ دیا کہ بخدا! ہم اسلام میں تو سود نہیں دیں گے۔ خدا نے اس کو مسلمانوں سے ہٹادیا ہے بالآخر وہ اپنے اس قضیہ کو عتاب بن اسید کے پاس لے گئے جو آنحضرت ﷺ کی طرف سے مکے کے والی، قاضی تھے عتاب نے فریقین کے قضیہ کو لکھ کر آنحضرت ﷺ کی خدمت میں روانہ کیا۔ سود کی یہ رقم بہت بڑی تھی اسی پر قرآن کی وذر و امابقی من

قدیم سودی مالیاتی نظام کا تحقیقی جائزہ

الربوا والی آیت نازل ہوئی (یعنی سود کی تقبیہ رقم طلب نہ ہو)،^(۲۹)

ایک اور روایت میں ہے کہ:

کانت بنو عمر و بن عامر يا خذون الربامن بنى المغيرة، و كانت بنو المغيرة يربون لهم في الجاهلية، فجاء
الإسلام ولهم عليهم مال كثير^(۳۰)

”کہ بنو عمر، بنی مغیرہ سے سود لیا کرتے تھے اور بنو مغیرہ جاہلیت کے دور میں انھیں سود دیا کرتے تھے اور
جب اسلام آیا تو کثیر مال ان پر واجب تھا۔“

اس روایت میں جو ”مال کثیر“ کا لفظ ہے کہ ”جب اسلام آیا تو بہت بڑی سود پر بنی رقم یا سرمایہ ایک قبیلے کا
دوسرے قبیلہ کے ذمے واجب الادا تھا“ اس سے واضح ہوتا ہے کہ بنو عامر اور بنو مغیرہ دونوں قبائل کی تجارتی
کمپنیوں جیسی تھی ایک قبیلے کے افراد اپنامال ایک جگہ جمع کر کے اجتماعی انداز میں اس سے تجارت کیا کرتے تھے پھر یہ
قبیلے اپنے خاصے مالدار بھی تھے۔ دو مالدار قبیلوں کے درمیان سود کے مسلسل کاروبار سے یہ پتہ چلتا ہے کہ یہ کسی ہنگامی
ضرورت کے لیے نہیں بلکہ یہ لین دین تجارتی بینادوں پر باہمی مشارکت کے اصولوں پر تھا۔ پس جب اسلام آیا ان کے
متعلق سود کی بڑی رقم واجب الوصول تھی۔ لیکن سود حرام ہوتے ہی ایسے جملہ مطالبات ساقط ہو گئے۔ گویا کہ آپ
صلی اللہ علیہ وسلم کے دور میں تو تجارتی سود انتہائی واضح تھا کیونکہ عربوں کا پیشہ ہی تجارت تھا اور وہ قرضوں پر شرح سود سال بے سال
کے اضافے کے ساتھ باہم اشراف قبائل میں طے کیا کرتے تھے۔ اسی لیے تو انہوں نے یہ جواز پیدا کیا تھا کہ جب
تجارت جائز ہے تو سود یعنی ربا بھی جائز ہو ناچاہیے۔

ذلِکَ بِأَنَّهُمْ قَاتُلُوا إِنَّمَا الْبَيْعُ مِثْلُ الرِّبَا وَ أَحَلَّ اللَّهُ الْبَيْعَ وَ حَرَّمَ الرِّبَا^(۳۱)

إِنَّمَا الْبَيْعُ مِثْلُ الرِّبَا یعنی کہ خرید و فروخت، تجارت، ربا کی ہم مثل ہے، کیونکہ ربا میں بھی منافع
تجارت کی طرح حاصل کیا جاتا ہے، قرآن نے ان کی تردید کرتے ہوئے کہا: ربا حرام ہے اور تجارت جائز ہے، جو اس بات
کی واضح دلیل ہے کہ اہل عرب میں سود صرف ذاتی ضروریات تک محدود نہ تھا بلکہ کاروباری سطح پر عام تھا۔ یہ شبہ پیش
کیا جانا کہ شخصی سود اور تجارتی سود میں فرق ہے حرمت صرف شخصی سود کی ہے تجارتی کی نہیں۔ اس ضمن میں مفتی اعظم
پاکستان محمد شفعی صاحب فرماتے ہیں کہ :

”کہ مختلف سورتوں کی سات آٹھ آیتوں میں اور چالیس سے زیادہ احادیث میں مختلف عنوان سے اس کی
حرمت بیان کی گئی ہے ان میں سے کسی ایک جگہ کسی ایک لفظ میں بھی اس کا اشارہ موجود نہیں کہ یہ
حرمت صرف اس ربا کی ہے جو شخصی اغراض کے لیے لیا دیا جاتا تھا تجارتی سود اس سے مستثنی ہے۔ پھر کسی
کو یہ حق کیسے پہچتا ہے خدا تعالیٰ کے حکم میں سے کسی چیز کو محض اپنے خیال سے مستثنی کر دے یا عام ارشاد کو
خاص کر دے یا مطلق کو بلا کسی دلیل شرعی مقید و محدود کر دے یہ تو کھلی تحریفِ قرآن ہے، سود و ربا یعنی

قدیم سودی مالیاتی نظام کا تحقیقی جائزہ

قرض پر نفع لینا خواہ قدیم طرز کا مہاجنی سود ہو یا نئی قسم کا تجارتی اور بینکوں کا، بہر حال حرام ہے۔^(۳۳)

خلاصہ

مضمون سے مطلوب تنازع یہ ہیں کہ:

- ۱۔ قدیم ترین مذاہب ہندو مت، برہمنیت، یہودیت وغیرہ میں سودی نظام رائج تھا۔ باقاعدہ قرضوں پر شرح سود مقرر تھی اور سود در سود کا معاملہ ہوتا تھا۔ جس طرح کہ آج کے دور میں بھی قرضوں پر شرح سود کا نظام قائم ہے۔ اور یہ قدیم نظام قبل از مسیح کا ہے۔
- ۲۔ قدیم طرز بینکاری نظام دو ہزار سال قبل از مسیح پایا جاتا تھا۔ اگرچہ ایک ادنی سطح پر یہ نظام قائم تھا۔
- ۳۔ سلطنت روما کے زوال کے ساتھ قدیم بینک عارضی طور پر غائب ہو گئے تھے۔ پھر دوبارہ نظام بینکاری کے احیا کا آغاز بارھویں اور تیرھویں صدی میں فلورنس اور جینوا (املی) کے اطالوی قصبوں میں ہوا۔ اور سوھویں صدی میں جرم میں ایک خاندان جنہیں ”فاگرز“ کہا جاتا تھا بہت ہی ماہر بینکار ثابت ہوئے۔
- ۴۔ روایات سے دورِ جاہلیت کا سود انتہائی واضح ہے جس میں مهلت کے عوض قرض پر مشروط اضافہ وصول کیا جاتا تھا۔
- ۵۔ دورِ جاہلیت میں سودی کا رو بار بام عروج پر تھا۔
- ۶۔ عصر حاضر کے سودی بینکاری نظام میں رائج ”ربالنسیہ“ (مہلت کے عوض قرض پر مشروط اضافہ) قبل از مسیح کے سودی نظام اور اہل عرب کے دورِ جاہلیت میں بھی رائج تھا۔ اور یہی وہ قسم ہے جس کی حرمت قرآن سے قطعی الشبوت ہے۔

حوالہ جات

(۱) ہود: ۷۸

(۲) سید ابوالا علیٰ مودودی، ترجمہ قرآن مجید، صود: ۷، ناشر: ادارہ ترجمان القرآن لاہور، اشاعت ۱۴۲۳ھ، ص ۵۹۳

(۳) https://ur.wikipedia.org/wiki/ویدک_تہذیب Retrieved on 4.01.2018

G.Buhler, Translated with extracts from Seven Commentaries. The Law of Manu at

the clarendon press, 1886, 142/xii.p.278.

(۴) کوٹلیہ چانکیہ، ترجمہ: سلیمان اختر، ارتھ شاستر، گارشات، میان چیمبرز ۳۷ مل روڈ، لاہور، ۱۹۰۱ء، ص ۱۵

(۵) ایضاً، ص ۲۲۹-۲۳۰

(۶) رضی الدین سید، یہودی مذہب مہد سے لحد تک، مکتبہ قاسمیہ علامہ بنوری ٹاؤن، کراچی، جون ۲۰۱۶ء، حصہ ۱، ص ۱۹

قدیمی سودی مالیاتی نظام کا تحقیقی جائزہ

- (۱۸) رابرٹ وین ڈنی دیر، ترجمہ: نلک اشغال، بیرونیت، بک ہوم لاہور، ۲۰۰۶ء، ص ۱۱
- (۱۹) تورات، کتاب: خروج، باب ۲۲، آیت ۲۵، پاکستان بائبل سوسائٹی انارکلی، لاہور، ۲۰۰۳ء، ص ۱۸۹
- (۲۰) ایضاً، تورات، کتاب: استثناء باب ۲۳، آیت ۱۹-۲۰، ص ۲۹۱
- (۲۱) محمد یوسف الدین، اسلام کے معاشر نظریے، الائیڈ بک کمپنی کراچی یونیورسٹی، ۱۹۸۳ء، ج ۱، ص ۱۲۳
- (۲۲) مفکر اسلام مولانا سید ابو الحسن علوی، انسانی دینی پر مسلمانوں کے عروج و زوال کا اثر، مجلس نشریات اسلام، ناظم آباد کراچی، گلزار ہواں ایڈیشن، ۱۹۷۹ء، ص ۳۰
- (۲۳) کتاب مقدس، باب ۱۹ نمبر ۲۲-۲۳، انجلیل مقتی، پاکستان بائبل سوسائٹی انارکلی لاہور، پاکستان، ص ۷۷-۷۸
- (۲۴) <http://www.localhistories.org/banking.html>. Retrieved on 4/01/2018
- (۲۵) ملاٹھوی، مظفر حسین " بلا سود بکاری " غضفر اکیڈمی پاکستان کراچی، ۱۹۸۸ء، ص ۷-۸
- (۲۶) محمد تقی عثمانی، ترجمہ محمد عمران اشرف عثمانی، سود پر تاریخی فیصلہ، مکتبہ معارف القرآن کراچی ۱۳-۲۰۰۵ء۔ ص ۵۵
- (۲۷) ایضاً، ص ۵۶
- (۲۸) <http://www.localhistories.org/banking.html>. Retrieved on 4/01/2018
- (۲۹) <http://www.localhistories.org/banking.html>. Retrieved on 4/01/2018
- (۳۰) سود پر تاریخی فیصلہ، محوالہ بالا، ص ۵۸
- (۳۱) <http://www.localhistories.org/banking.html>. Retrieved on 4/01/2018
- (۳۲) عبدالرحمن بن أبي بکر، جلال الدین السیوطی (متوفی ۹۱۱ھ)، الدر المتنور، الناشر: دار الفکر بیروت، س، ن، ج ۲، ص ۱۰۸
- (۳۳) ایضاً، ج ۲، ص ۱۰۸
- (۳۴) محمد بن جریر بن یزید بن کثیر بن غالب الآلی، أبو جعفر الطبری، ^{المحقق}: احمد محمد شاکر، جامع البيان في تأطیل القرآن، مؤسسة الرسالة، الطبعۃ: الأولى، ۱۴۲۰ھ - ۲۰۰۰م، ج ۲، ص ۸
- (۳۵) أبو عبد اللہ محمد بن عمر التیمی الملقب بغزر الدین الرازی خطیب الری - مفاتیح الغیب = اتفییر الکبیر، دار إحياء التراث العربي - بیروت الطبعۃ: الثالثة - ۱۴۲۰ھ، ج ۷، ص ۷۲
- (۳۶) علی بن محمد بن علی، أبو الحسن الطبری، الملقب بعماد الدین، المعروف بالکلیا الحرامی الشافعی، ^{المحقق}: موسی محمد علی و عزّة عبد عطیۃ، آحكام القرآن، الناشر: دار الکتب العلمیة، بیروت، الطبعۃ: الثانية - ۱۴۰۵ھ، ج ۱، ص ۲۳۳
- (۳۷) إسماعیل حقی بن مصطفی الایستانوی ^{الحقی الخلوقی}، تفسیر روح البیان - دار إحياء التراث العربي، س، ن - ج ۱، ص ۳۵۲
- (۳۸) السیوطی، الدر المتنور، محوالہ بالا، ج ۲، ص ۷۰
- (۳۹) الطبری، جامع البيان في تأطیل القرآن (تفییر طبری)، محوالہ بالا، ج ۲، ص ۲۳
- (۴۰) السیوطی، الدر المتنور، محوالہ بالا، ج ۲، ص ۷۰
- (۴۱) البقرہ: ۲۷۵
- (۴۲) مفتی محمد شفیع صاحب، مسئلہ سود، ادارۃ المعارف کراچی - ۱۹۹۳ء۔ ص ۲۷